

महाराष्ट्र कृषि सेवा गट-ब (कनिष्ठ) (वेतनश्रेणी  
रु.९३००- ३४८०० ग्रेड वेतन ४४००) मधील पदावर  
(सरळसेवा भरती) नियुक्ती देण्याबाबत.  
श्री. स. जा. फडतरे.

**महाराष्ट्र शासन**  
**कृषी, पशुसंवर्धन, दुग्धव्यवसाय विकास व मत्स्यव्यवसाय विभाग**  
**शासन निर्णय क्रमांक: आकृवि ०७१६/प्र.क्र.२४९/१५**  
**मंत्रालय विस्तार, मुंबई- ४०००३२.**  
तारीख: ०९ जानेवारी, २०१८.

**वाचा -**

- १) महाराष्ट्र लोकसेवा आयोगाचे पत्र क्र.२१९३(२)/२०१२/१४-ब, दि. डिसेंबर, २०१३.
- २) सामान्य प्रशासन विभाग, अधिसूचना क्र.एसआरव्ही २०१५/प्र.क्र.१५६/कार्या.१२, दि.२८.०४.२०१५.
- ३) सामान्य प्रशासन विभाग, अधिसूचना क्र.एसआरव्ही २०१७/प्र.क्र.११४/कार्या.१२, दि.१५.०६.२०१७.

**शासन निर्णय -**

महाराष्ट्र लोकसेवा आयोगाने डिसेंबर, २०१३ मध्ये महाराष्ट्र कृषि सेवा, गट-ब (कनिष्ठ) या पदावरील नियुक्तीकरीता श्री. सयाजी जालिंदर फडतरे यांची खेळाडू या आरक्षणातून शिफारस (अ.क्र.११९) केलेली आहे. तथापि श्री. फडतरे यांच्या क्रिडाविषयक कागदपत्रांच्या पात्र/अपात्रतेबाबतच्या तपासणीमध्ये तसेच निरनिराळ्या विभागांचे अभिप्राय प्राप्त करण्यासाठी काही कालावधी व्यतीत झाला आहे. त्यानंतर शालेय शिक्षण व क्रिडा विभागाने श्री. फडतरे यांच्या क्रिडाविषयक कागदपत्रांच्या पात्रतेबाबत दिलेल्या अभिप्रायानुसार श्री. फडतरे यांना कृषि विभागात महाराष्ट्र कृषि सेवा गट-ब (कनिष्ठ) (वेतनश्रेणी रु.९३००- ३४८०० ग्रेड वेतन-४४००) मधील पदावर महाराष्ट्र नागरी सेवा (सेवेच्या सर्वसाधारण शर्ती) नियम १९८१ मधील नियम-९ (४२) मध्ये विहित केलेल्या परिविक्षाधीन या संज्ञेच्या व्याख्येनुसार तात्पुरती नियुक्ती करण्यात येत आहे. वरील कारणांमुळे श्री. फडतरे यांची महाराष्ट्र कृषि सेवा, गट-ब (कनिष्ठ) पदावरील नियुक्ती जरी विलंबाने करण्यात येत असली तरी त्यांची सदर पदावरील सेवाज्येष्ठता अबाधित राहिल.

नियुक्ती अधिका-याचे नांव व पदस्थापनेचे ठिकाण खालीलप्रमाणे आहे :-

अ. क्र.	उमेदवारांचे नांव व संपूर्ण पत्ता	साप्रविच्या अधिसूचनेनुसार वाटप करण्यात आलेला विभागीय संवर्ग	पदस्थापनेचे ठिकाण
१.	श्री. सयाजी जालिंदर फडतरे, मु. बेलवाडी, पो. कालगाव, ता. कराड, जि. सातारा.	औरंगाबाद	कृषि अधिकारी, विभागीय कृषि सह संचालक, औरंगाबाद विभाग, औरंगाबाद

२. वरील उमेदवाराची महाराष्ट्र कृषि सेवा गट- ब (कनिष्ठ) मधील नियुक्ती ही २ वर्षांचा परिविक्षाधीन काळ समाधानकारकरित्या पूर्ण करण्याच्या व खालील विहित अटी व शर्तीच्या अधीन असेल.

१) महाराष्ट्र नागरी सेवा (ज्येष्ठतेचे विनियमन) नियमावली १९८२ व त्यामध्ये वेळोवेळी करण्यात येणा-  
या सुधारणांच्या अधीनतेने त्यांची ज्येष्ठता राहिल.

२) वरील उमेदवाराने त्यांच्या नियुक्तीच्या पदावर नियुक्तीच्या आदेशाच्या दिनांकापासुन १ महिन्याच्या आत रुजू व्हावयाचे आहे.

३) उपरोक्तप्रमाणे नियुक्ती देण्यात आलेल्या उमेदवाराला सेवा प्रवेश नियमानुसार विभागामार्फत आयोजित केल्या जाणा-या विभागीय परिक्षा, प्रादेशिक भाषा परिक्षा, संगणक परिक्षा विहित मुदतीत उत्तीर्ण होणे आवश्यक राहिल. तसेच महाराष्ट्र लोकसेवा आयोगामार्फत घेण्यात येणारी विभागीय लेखा परिक्षा तसेच विहित नियमानुसार विभागांतर्गत वेळोवेळी आयोजित करण्यात येणा-या इतर परिक्षा परिविक्षा कालावधीच्या २ वर्षांच्या विहित मुदतीत उत्तीर्ण होणेही आवश्यक राहतील.

५) परिविक्षाधीन अधिका-यांने कामाचा अपेक्षित दर्जा प्राप्त न केल्यास किंवा विहित विभागीय लेखा परिक्षा परिविक्षा कालावधीत उत्तीर्ण न केल्यास अथवा त्यांची वर्तणुक अयोग्य, संशयास्पद आढळल्यास तो कोणतीही पुर्व सुचना न देता सेवेतुन कमी करण्यास पात्र ठरेल.

६) उपरोक्त उमेदवार त्यांच्या सेवेचा राजीनामा देऊ इच्छित असेल तर त्यांनी शासन परिपत्रक सामान्य प्रशासन विभाग क्र.एनआरव्ही १०७७/बारा, दि.२०.५.१९७७ मधील तरतुदीनुसार शासना किमान १ (एक) महिन्याची आगाऊ नोटीस देणे आवश्यक राहिल. तसेच या उमेदवाराची सेवा समाप्त करावयाची असेल त्यावेळी शासनाकडुनही अशी एक महिन्याची आगाऊ नोटीस संबंधित अधिका-यास दिली जाईल. मात्र गैरशिस्त, सेवा नियमांचा भंग इ.कारणासाठी सेवा समाप्त करताना वरील उमेदवारांना नोटीस देण्याचे शासनास बंधनकारक राहणार नाही. हे नोटीशीचे नियम यानंतर वेळोवेळी होणा-या नियमातील बदलांच्या अधीन राहतील.

७) शासन निर्णय वित्त विभाग क्र.अनियो १००५/१२६/सेवा-४, दि.३१.१०.२००५ मधील तरतुदीनुसार १ नोव्हेंबर २००५ रोजी किंवा त्यानंतर ज्या अधिकारी/ कर्मचारी यांची शासकीय सेवेत नियुक्ती होईल त्यांना नवीन परिभाषित अंशदान निवृत्तीवेतन योजना लागू ठरेल. सध्या अस्तित्वात असलेली निवृत्ती वेतन योजना म्हणजेच महाराष्ट्र नागरी सेवा ( निवृत्तीवेतन) नियम १९८२ व महाराष्ट्र नागरी सेवा ( निवृत्तीवेतनाचे अंशराशीकरण ) नियम १९८४ आणि सध्या अस्तित्वात असलेल्या सर्वसाधारण भविष्य निर्वाह निधी योजना या उमेदवाराला लागू ठरणार नाही. मात्र उपरोक्त उमेदवार शासकीय कर्मचारी १ नोव्हेंबर २००५ पुर्वी शासन सेवेत निवृत्तीवेतनाह आस्थापनेवर कार्यरतअसतील, त्यांना शासन परिपत्रक वित्त विभाग,क्र. अनियो-१००६/८७/सेवा दि.१२.१.२००७ मध्ये नमुद केलेल्या अटीच्या पुर्ततेच्या अधीन राहुन महाराष्ट्र नागरी सेवा (निवृत्तीवेतन) नियम १९८२ व सर्वसाधारण भविष्य निर्वाह निधी योजना लागू राहतील.

८) वरील उमेदवार सेवेत हजर होतील त्यांचेबाबतचा अहवाल आयुक्त (कृषि), महाराष्ट्र राज्य, पुणे- १ यांनी शासनाला तात्काळ सादर करावा.

९) वरील उमेदवार ज्या दिवशी हजर होतील त्या दिनांकापासुन नियमाप्रमाणे त्यांचे वार्षिक गोपनीय अहवाल वेळोवेळी निर्गमित करण्यात आलेल्या शासन निर्णयानुसार लिहिण्यात येतील.

१०) वरीलप्रमाणे नेमणुक झालेला उमेदवार वेळोवेळी सेवांतर्गत प्रशिक्षण कार्यक्रमास पाठविण्याबाबतची व्यवस्था आयुक्त (कृषि) महाराष्ट्र राज्य, पुणे यांनी तात्काळ करावी.

११) सामान्य प्रशासन विभाग, अधिसूचना क्र.एसआरव्ही २०१५/प्र.क्र.१५६/कार्या.१२,दि.२८.०४.२०१५. अन्वये सरळसेवेने नियुक्तीसाठी महाराष्ट्र शासकीय गट-अ व गट-ब (राजपत्रित व अराजपत्रित) पदांवर विभागीय संवर्ग व विभागीय संवर्ग वाटप नियमावली तयार करण्यात आली असुन त्यानुसार उपरोक्त

उमेदवाराला विभागीय संवर्ग वाटप करण्यात आला आहे. सदर अधिसूचनेतील तरतुदीनुसार गट-ब संवर्गात नियुक्त झालेल्या उमेदवारांना वाटप झालेल्या विभागीय संवर्गात किमान नऊ वर्षे इतका कालावधी पूर्ण करणे आवश्यक राहिल. त्याअनुषंगाने उपरोक्त उमेदवारला वाटप करण्यात आलेल्या महसुली विभागीय संवर्गात नऊ वर्षे सेवा करणे आवश्यक राहिल.

०३. वर नमुद अटी व शर्तीचे तंतोतंत पालन करण्याची जबाबदारी आयुक्त (कृषि), कृषि आयुक्तालय, पुणे यांची राहिल. तसेच उपरोक्त सर्व परिविक्षाधीन महाराष्ट्र कृषि सेवा गट-ब (कनिष्ठ) संवर्गातील अधिका-यांना सदर संवर्गाचे परिक्षा नियम, सेवा प्रवेश नियम तसेच इतर सर्व महत्वाचे सेवाविषयक नियम त्यांना ज्ञात करून देण्याची कार्यवाही आयुक्त (कृषि) यांनी करावी.

०४. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१८०१०६११३९५१७००१ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(उ.म. मदन)

अवर सचिव, महाराष्ट्र शासन

प्रत,

१. मा.मंत्री (कृषि) / मा.राज्यमंत्री (कृषि) यांचे खाजगी सचिव, मंत्रालय, मुंबई
२. प्रधान सचिव (कृषि) यांचे स्विय सहायक, कृषि व पदुम विभाग, मंत्रालय, मुंबई
३. सचिव, महाराष्ट्र लोकसेवा आयोग, मुंबई
४. आयुक्त (कृषि), कृषि आयुक्तालय, महाराष्ट्र राज्य, पुणे ( ५ प्रती )
५. उप सचिव (आस्थापना) यांचे स्विय सहायक, कृषि व पदुम विभाग, मंत्रालय, मुंबई
६. संचालक, लेखा व कोषागारे, मुंबई
७. संचालक, डॉ.यशवंतराव चव्हाण विकास प्रशासन प्रबोधिनी (यशदा), बाणेर रोड, पुणे
८. संचालक, रामेती, नागपूर
९. कृषि सह संचालक (आस्थापना) कृषि आयुक्तालय, पुणे
१०. संबंधित मुख्य कार्यकारी अधिकारी, जिल्हा परिषद (द्वारा आयुक्त (कृषि) कृषि आयुक्तालय, पुणे)
११. संबंधित विभागीय कृषि सह संचालक (द्वारा आयुक्त (कृषि) कृषि आयुक्तालय, पुणे)
१२. संबंधित जिल्हा अधिक्षक कृषि अधिकारी (द्वारा आयुक्त (कृषि) कृषि आयुक्तालय, पुणे)
१३. महालेखापाल (लेखा व अनुज्ञेयता/लेखापरिक्षा) ½, महाराष्ट्र, मुंबई / नागपूर
१४. संबंधित जिल्हा कोषागार अधिकारी (द्वारा कृषि आयुक्तालय, महाराष्ट्र राज्य, पुणे)
१४. सामान्य प्रशासन विभाग/ वित्त विभाग/ महिला व बालकल्याण/ सा.आ.वि. मंत्रालय, मुंबई
१५. संबंधित उमेदवार/ निवड नस्ती / १५अ